

Наум Веслиовски



МОЕ СЕКАВАЊЕ

За покојниот Наум Веслиовски - Овчар од село Златари - Ресенско за време на НОВ и ПОЈ, за времето на 1943 г. т.е. од 15.03. до мај-јуни 1943 година, па и после ослободување на нашата земја.

На 15 март 1943 година излеговме од илегалниот дуќан на Сильановски Богоја, инвалид без една нога. Тој доби трафика од бугарскиот окупатор, како заштитен инвалид. Неговата трафика се наоѓаше кај налонджите до управата на полицијата - I участак, за време на бугарската окупација. Месниот комитет на КП во Битола не одреди да се илегално засолниме како илегалци.

Во тоа дуќанче на Богоја се криевме 8 души и тоа: Гоко Тапанција, Гоце Трајковски и јас заедно со пет другарки - еврејки и тоа: Роза Русо, Џамила Коломонос, Естреја Овадија - Мара, Естреја Леви-Лена, и Адела Фараци-Ката. Ние тројцата кога го напуштивме овој дуќан, во истиот ги оставивме петте горе именувани другарки.

На зборното место т.н. "Билбил Камен", требаше да ја сочекаме врската од партизанскиот одред "Даме Груев". Врската беше закажана во времето од 7-8 часот навечер на 15.03.1943 година. Врската беше Гоко Тапанција, кој од Павле Јовановски дознаваше што е со нас. Во групата која дојде да не прифати на "Билбил Камен" беа следните другари: Тошо Даскалот-Строгој од с. Лавци - Битолско, Ванчо Прке-Сермен од град Штип, Добри Милевски од село Нижополе - Битолско, Трајан Белев-Гоце од с. Ѓавато - Битолско и Панде Лочето од с. Лавци - Битолско. Кон нас се приклучи и уште една група од 4-5 еврејчиња кои беа подолу од нас кај зборното место викано "Китач".

На ова место кај што дојдовме ни дадоа пушки без ремења, а Трајан ни даде сицим за да ги замениме ремењата. Пушките беа долги со грчко-бугарско и српско потекло, а во исто време во таа темнина давовме и партизанска заклетва. Оттаму во колона-еден по еден во голема и безпрекорна тишина тргнавме по братиндолска река избивајќи на џадето кај превалец во правец на селото Рамна и Доленци. Одејќи така се приближивме во селото Ѓавато од каде беше роден Трајан Белев. Под селото имаше едно трло овци. Во него и се прибрајувме, каде и пренокивме и преденавме.



да ракуваме со механизмот на тоа оружје, да ги починиме пушки-те и како со нив да пукаме. Тоа беше оружје со кое ние распо-лагаме.

Наум Овчаро беше високо момче црномањесто, имаше сиви очи, беше многу витален, остроумен, бистар, храбар борец, рас-полагаше доста со војничка ратна вештина. Со еден збор, ми се чини беше ист како Чапаев. Кога ова го велам од причина, што за целото време на НОВ и ПОЈ се доказжа како борец и раководител, почнувајќи од командир на вод, па командир на батаљон до коман-дант на бригада и дивизија.

Тој беше многу осетлив, интелигентен, одмрен борец и правичен раководител и војјсководач - старешина. Наум беше офор-мен комунист, член на КПЈ и како таков ги почитуваше правилата на КП со спроведување доследно на сите задачи што ќе ги добиеше било војни или партиски задачи. Тој бил мобилизиран и регрутiran во фашистичката бугарска војска, но уште во првото отсуство ^{беше убиен} ^{3 месец} дојде во НОВ и ПОЈ. Тој во таа фашистичка армија стекна доста зна-ење, кое знаење го пренесуваше доследно, со што доста допринесе за нашата НОВ.

Наум, како командант стана многу популарен во НОВ-ПОЈ и стекна голема популарност во текот на нашата НОВ и револуција, каде што ќе појдеше со својот батаљон беше страв и трепет за фашистичките окупатори, било тоа да било бугарски, германски или четнички. Својата популарност ја стекна во куманавскиот крај на Црна трава и други места. Со неговата храброст и пожртвувањост и главниот штаб на НОВ и ПОЈ на Македонија стекна големо доверие во него.

Со Овчарот во одредот тргнавме во подолг марш за Грција први, па префрлиме преку албанската граница, некој ден се задр-жавме во македонското село Пустец и други места, а потоа отидов-ме нокта за селото Коњско, каде преденивме, а нокта околу пол-ноќ влеговме во селото. Поставивме обезбедување околу селото, ги собравме селаните на чело со кметот - Петре. После тоа се одржа митинг, на кој зборуваше Ѓорѓи - Свештарот, кој му нареди на кметот да ги одклучи двата чамци и да ни одреди двајца рибари за да не префрлат за селото Нивици на грчка територија.

Во чамците се сместивеме по 16 партизани, одредот броише вкупно 32 борци.

При префлувувањето преку езеро, тајанскиот одред поминаа со патролен чамец и јако осветление со кој го осветлуваа езерото, но рибарите вешти се склонија десно, така да патролата не не примети. Утредента дознаа дека тука поминавме и митролираа околу езерото, ама ние веќе бевме над селото Нивици. Од Нивици со 5 мали чамци се префлијме пак во албанска територија. Овде одморивме некој ден и продолживме за селото Кономлати, каде контрашите не пречекаа со пушкање, така да моравме да одстаниме и се упативме кон селото Бесвиње. Овде одседнавме 24 саати и заминавме за селото Буѓ.

На Мечка Планина се сретнавме со грчките партизани како што се: Гоце, Добри, Леон Керавното, Цветко. На дел велиепеток дојде и Коле Канински со одредот "Гоце Делчев". Во селото Буѓ настана голема радост и велелба помеѓу партизаните од двата одреди заедно со селаните буѓчани. Тука се одржа голем митинг на кој зборуваа Ѓорѓи Свейтарот, Тошо Даскало од с. Лавци - Битолско, Ванчо Прке, Коле Канински, Лазо Хациповски и други. На овој терен леринско-костурски почна со гонење на контрашите кои беа околу четириесеттина (40). Тие беа вооружени со тајанско оружје и се движеа по шумите на: Тресје, Станица, Тури, дури до Кономлати. Контрашите имаа италијанско оружје и пари, додека пропагандниот материјал го добиваа од бугарските фашисти на чело со некој си капетан Качев, правеле големи зулуми и пљачки. Нив вешто ги разбивме, некои ги заробивме, некои од нив загинаа, така да Македонскиот народ од тој крај го ослободивме од зулумите и маките што му ги дадаваа тие контраши.

От како ги исполнивме желбите на тој народ, падна наредба одредите да се поделат. Така се одбраа борци за кои одред ќе припаднат. Јас и уште неколку борци останавме во одредот "Гоце Делчев". Скоро сите што бевме во овој одред и останавме. Така другиот одред си замина за Караорман, а ние со нашиот одред останавме на грчка територија. Оваа разделба беше негде во тек првата половина на месец јуни 1943 година, а со Наум Овчарот повторно се сретнав дури по 7 месеци во Каракоа во с. Хотја, и с. Фуштани, кога се формираа единиците на II МУБ и брупата баталјони "Стив Наумов" и бугарскиот баталјон "Христо Ботев".





5...

Од кога се заврши таа свечаност и ~~одинадесет~~ се поделија секој си замина на свои правец и по свој задачи. Тука со Наум се разделивме и до крајот на војната повеќе не се видовме.

Третата наша средба беше во 1948 година, кога со него се сретнавме во Домот на ЈНА во Ниш на доручек, одеше тој некаде на некој состанок, а јас одев во Обласната партиска школа, дваждата се брзавме, се извинивме еден на друг и се разделивме. После таа средба, и после 25 години се сретнавме во село Јанкоец кај сестраму заедно со Трајковски Гоце, а додека последната средба беше видувањето на Јубиларната 35 годишна прослава од формирањето на одредот "Даме Груев" во Битола. ■

Ете, јас толку се сеќавам за Наум - Овчарот, кое нешто остана во моето сеќавање, односно онака како го опишав.

Битола, 28.04.1989 година

Напишал,
Васко Ангеловски - Пурино

В.Ангеловски